

محکمہ مقامی حکومت و سماجی ترقی

حکومت پنجاب

لاہور مورخہ 12 جولائی، 2016



نوٹیفکیشن

نمبر 2015/SOR(LG)38-8 - پنجاب مقامی حکومت ایکٹ، 2013 (XVIII بابت 2013) کے سیکشن 144 کے تحت دیے گئے اختیارات استعمال کرتے ہوئے اور پیشگی اشاعت کے بعد گورنر پنجاب مندرجہ ذیل قواعد بخوشی وضع کرتے ہیں:

1- **مختصر عنوان اور آغازِ نفاذ - (1)** ان قواعد کا حوالہ بطور پنجاب مالیاتی کمیشن (پیشہ ورانہ کابینہ کی شرائط و ضوابط) قواعد، 2016 دیا جائے گا۔

(2) ان قواعد کا نفاذ فی الفور ہو گا۔

2- **تعریفات - (1)** ان قواعد میں:

(اے) "ایکٹ" سے مراد پنجاب مقامی حکومت ایکٹ، 2013 (XVIII بابت 2013) ہے؛

(بی) "کمیشن" سے مراد ایکٹ کے تحت قائم کردہ پنجاب مالیاتی کمیشن ہے؛

(سی) "پیشہ ور رکن" سے مراد ایکٹ کے تحت نامزد کردہ کمیشن کا کوئی پیشہ ور رکن ہے؛ اور

(ڈی) "قواعد" سے مراد پنجاب مالیاتی کمیشن (پیشہ ورانہ کابینہ کی شرائط و ضوابط) قواعد، 2016 ہیں۔

(2) کوئی اصطلاح جو ان قواعد میں استعمال کی گئی ہے لیکن اُس کی وضاحت نہیں کی گئی ہے، اُس کے معانی وہی ہوں گے جو اُسے

ایکٹ میں دیے گئے ہیں۔

3- **قابلیت، وغیرہ - کوئی پیشہ ور رکن:**

اے۔ اکنامکس، فنانس یا پبلک ایڈمنسٹریشن کے شعبے میں پوسٹ گریجویٹ ڈگری کا حامل ہو گا؛ اور

بی۔ متعلقہ شعبے میں کم سے کم دس سال کے تجربے کا حامل ہو گا۔

(2) حکومت اپنی طے کردہ شرائط و ضوابط پر پانچ سال کی مدت کے لیے کسی پیشہ ور رکن کی تقرری کرے گی۔

(3) کسی بھی شخص کو دو سے زائد لگاتار مدتوں کے لیے پیشہ ور رکن کے طور پر نامزد نہیں کیا جائے گا۔

- (4) کسی پیشہ ور رکن کی شرائط و ضوابط اس کی مدتِ عہدہ کے دوران اس طرح تبدیل نہیں کی جائیں گی کہ اُسے نقصان پہنچنے کا احتمال ہو۔
- 4- استعفیٰ - کوئی پیشہ ور رکن حکومت کے محکمہ مالیات کے سیکرٹری کو اپنے دستخط کے ساتھ تحریری استعفیٰ پیش کر کے مستعفی ہو سکتا ہے۔
- 5- برخاستگی - (1) حکومت اس قاعدے کے تحت پیشہ ور رکن کو کسی غلط روی، ذہنی یا جسمانی معذوری، دیوالیہ پن کی وجہ سے یا مجاز دائرہ سماعت رکھنے والی عدالت کی جانب سے قید کی سزا ملنے پر عہدے سے ہٹا سکتی ہے۔
- (2) حکومت کسی پیشہ ور رکن کے خلاف شکایت یا معلومات موصول ہونے پر نوٹیفیکیشن کے ذریعے انکو آری کمیٹی تشکیل دے گی اور معاملہ چھان بین کے لیے اُس کمیٹی کو بھیجے گی۔
- (3) انکو آری کمیٹی معاملے کی چھان بین کرے گی اور ذیلی قاعدہ (2) کے تحت ریفرنس وصول ہونے کی تاریخ سے تیس دن کے اندر اپنی سفارشات حکومت کو جمع کرائے گی۔
- (4) اگر کمیٹی ذیلی قاعدہ (1) میں مذکورہ کوئی الزام ثابت ہونے اور پیشہ ور رکن کو عہدے سے ہٹائے جانے کی رپورٹ پیش کرتی ہے تو حکومت ایسے پیشہ ور رکن کو عہدے سے ہٹا سکتی ہے۔
- 6- معاوضہ - حکومت نوٹیفیکیشن کے ذریعے پیشہ ور اراکین کا معاوضہ مقرر کرے گی۔
- 7- معتمدی امداد - حکومت کسی پیشہ ور رکن کو سرکاری فرائض کی انجام دہی کے مقاصد سے ضروری معاون، عملہ، وسائل اور ساز و سامان فراہم کرے گی۔

سیکرٹری
محکمہ مقامی حکومت و سماجی ترقی
حکومت پنجاب